

**ሰፊሕ ሰሚናር “ቋጠባዊ አንፈታትን መጻኢ ዕድላት ዕዮን አብ ኤርትራ”  
ብሓላፊ ቋጠባዊ ጉዳያት ህግደፍ አቶ ሓጎስ ገብርሂወት ብዕለት 13.07.2019  
ንተሳተፍቲ ፌስትቫል ኤርትራ ጀርመን ቀሪቡ**

ሓላፊ ቋጠባዊ ጉዳያት ህዝባዊ ግንባር ደምከራስን ፍትሕን ክቡር አቶ ሓጎስ ገብርሂወት አብ ህሉው መጻኢን ቋጠባዊ አንፈታትን መጻኢ ዕድላት ዕዮን አብ ኤርትራ አብ ዝብል ዛዕባ ዘቐተረ ፡ ብዕለት 13.07.2019 ንተሳተፍቲ ፌስትቫል ኤርትራ ጀርመን ሰፊሕ ሰሚናር አካዪዩ።

ኤርትራ እትኸተሎ ቋጠባዊ ስርዓት፡ ብቐንዱ ኣህላኸነት ዘወግድን ኣፍራይነት ዘኸብትን ምዃኑ ዝጠቐስ አቶ ሓጎስ፡ ሕርሻዊ ንጥፈት አብ ሃገርና ብዝለዕል ሚኒስቴራት አብ ሕብረተሰብ ስለዝውክል፡ ነዚ ጽላትጢ ዘደንፍዕ ትሕተ-ቅርጻዊ መሳለጥያታት ካብቑም ቀንዲ ኣተኩሮ ዝወሃቦም ምዃኑ ብምብራህ፡ አብ ጽላት ዕደና ጥራይ ካብ ዝምርከብ ቋጠባ ተገላጊልና፡ ኣገልግሎታት ዘስፍሕ ንጥፈት ንምትእትታው ዝዓለመ ሜላ ምክታል እቲ ዝበለጸ ኣማራጺ ምዃኑ አብሪሁ።

አቶ ሓጎስ አብ መግለጺኡ ወፍሪ ክበሃል እንክሎ ቀዳምነት ኣዋፈርቲ ኤርትራውያን ክኾኑ ኣለዎም፡ እዚ ምስ ዘይከኣል ግን ምስ መሻርኸቲ ወጻእተኛታት እንተኾነ፡ ዘገም ከምዘይብሉ አብሪሁ። እቲ ዝግበር ወፍሪ ንእቶት ወጻኢ ሸርፊ ዘኸብት ክኸውን ኣለዎ። ወፍርና ንወጻኢ ሸርፊ ዘኸብት ክኸውን ኣለዎ። ብባንኪ እንልኮምን ሓዋላን ከነመሓይሾም ጸዕርታት ይካየድ ኣሎ፡ ምዕቡል ኣጠቓቕማ ባንኪ ናይ ሞቢልን ካርድን ካሽ ንምትእትታው መደባት ተታሒዞ ኣሎ።

ጸጋታት ዓቕሚ-ሰብካ ብዝግባእ ኣሰልጢንካን ወዲብካን አብ ምዕባለ ሃገር ድርጊት ምፍጣር፡ ብዓቢ ኣድህቦ ዝሰራሓሉ ምዃኑ ብምጥቃስ ድማ፡ ሃገራውያን ትካላትናን ክኢላዊ ዓቕሚ-ሰብናን ንምምዕባል፡ ጎኒ-ጎኒጢ ብወጻእተኛታት ኩባንያታትን ውልቀ-ሰባትን ዝዕመም ንጥፈታት፡ ተመኩሮን ክእለትን ዝቐስሙሉ ሜላታት ንምፍጣር ከምዝሰራሓሉ፡ እዚ ከኣ ውሽጣዊ ዓቕምና ንምምዕባል ዝዓለመ ከምዝኾነ ኣረዲኡ።

አብ ሃገርና ኢምፖርት ኣክስፖርት ሰም ጥራሕ ሒዞ ክኸይድ ጸኒሑ። ምክንያቱ እቶም ልቶንሳ ዝጽንሑም ኣምጻእቲ እምበር ለኣኸቲ ኣይነሩን እምፖርትን ኤክስፖርት ተመጣጣኒ ምስ ዘይከውን ማህሰይቲ ኣለዎ። አብ ሃገርን ዝኣቱ ንብረት እምበር ንሰደድ ዝቐንዕ ምህርቲ ኣይጸንሐናን። እዚ እንተኾይኑ ድማ ሃስያ ናይ ባጤራ ሃገር የስዕብዮ። ናይ ወጻኢ ሰርፊ ዘየጉድል ወፍሪ ረብሓ የብሉን፡ ቀጠባና ንምዕባይን ንምሕዋይን ንቃለስ ኣሎና፡ ስለዚ ብዙሕ መስዋእቲ ከይከፈልካ ዝመጽእ ናይ ቋጠባ ዕብየት የለን። ናይ ኣባይቲ ጸገም ንምፍታሕ ይጸዓር ኣሎ እቲ ተጀሚሩ ኣባይቲ ብቕልጡፍ ንኸዛዘም ኣንፈት ሒዞ ከምዘሎ ከምዘሎ ዝገለጸ አቶ ሓጎስ ገብርሂወት፡ ብምቕጻል ረብሓን መሰልን ሰራሕተኛ ምስ ኣፍራይነት ቀጥታዊ ምትእስሳር ከምዘለዎ ብምግላጽ ድማ፡ ሰራሕተኛታት ረብሓኦምን ምዕባለ ሃገሮምን ንምርግጽ፡ ኣፍራይነት አብ ምድንፋዕ ከተኩሩ ኣዘኻኺሩ።

አቶ ሓጎስ አብ መወዳእታ፡ ንኣፍራይነት ብቐጥታ ንዝጸልው – ቀረብ ጥራ-ነገራት፡ ሰሉጥን ጽፉፍን ምምሕዳራዊ ኣገልግሎታት፡ ምምዕባል ዓቕሚ-ሰብን ኣወዳድባኡን፡ ምምዘማዝ ቱሪዝማዊ ጸጋታት፡ ተጠቓምነትን ምሕደራን ዝዋደዱ ዘለው ትሕተ-ቅርጻታትን ካልኣትን ብዝምልከት፡ ካብ ተሳተፍቲ ንዝቐረቡሉ ሕቶታት ሰፊሕ መብርሂታት ብድሕሪ ምሃብ ፣ አብ ወጻኢ ዝነብር ህዝቢ ኤርትራ ቋጠባዊ ንቕሓቱን መኸተኡን ብምሕያል አብ ወፍሪ ሃገራዊ ቁጣባን ልምዓትን ዓቕሚን ተሳትፍኡ ከዕቢ ደጊሙ ኣዘኻኺሩ።

" ጽንዓት ብጽንዓት፣ ንልምዓት"

ክብርን ምጎስን ንጀጋኑ ሰማእታትና !

ወትሩ ዓወት ንሓፋሽ